

---

Prim Ministru

---

Ministru Għall-Ambjent, it-Tibdil fil-Klima u l-Ippjanar

---

Ministru Għal Għawdex

---

President,  
Awtorità Għall-Ambjent u r-Riżorsi

**A.L. XX tal-2021**

**ATT DWAR IL-PROTEZZJONI TAL-AMBJENT (KAP. 549)**

**Regolamenti tal-2021 li Jemendaw ir-Regolamenti  
Dwar il-Konservazzjoni tal-Ghasafar Selvaġġi.**

BIS-SAHHA tas-setgħat mogħtija mill-artikoli 54 u 55 tal-Att dwar il-Protezzjoni tal-Ambjent, il-Ministru għall-Ambjent, it-Tibdil fil-Klima u l-Ippjanar, flimkien mal-Ministru għal Għawdex, u wara konsultazzjoni mal-Awtorità għall-Ambjent u r-Riżorsi, għamel dawn ir-regolamenti li ġejjin:-

*Titolu.*

*L.S. 549.42*

1. It-titolu ta' dawn ir-regolamenti huwa r-Regolamenti tal-2021 li Jemendaw ir-Regolamenti Dwar il-Konservazzjoni tal-Ghasafar Selvaġġi u dawn ir-regolamenti għandhom jinqraw u jinfthiemu haġa waħda mar-Regolamenti dwar il-Konservazzjoni tal-Ghasafar Selvaġġi, hawn iżjed 'il quddiem imsejha "ir-regolamenti prinċipali".

*Jemenda r-regolament 9 tar-regolamenti prinċipali.*

2. Ir-regolament 9 tar-regolamenti prinċipali għandu jiġi emendat kif ġej:

(1) Fil-verżjoni bl-Ingliż, il-kelma "obtain" fis-subregolament (2) tiegħu għandha tiġi mibdula bil-kliem "are in place".

*Jemenda r-regolament 11 tar-regolamenti prinċipali.*

3. Ir-regolament 11 tar-regolamenti prinċipali għandu jiġi emendat kif ġej:

(1) Minnufih wara subregolament (8) għandhom jizjed dawn is-subregolamenti godda li ġejjin:

“(9) It-Taqsima tar-Regolamentazzjoni għall-Ghasafar Selvaġġi, assistita mill-Pulizija Eżekuttiva, għandha tissospendi minnufih il-liċenzja ġenerali relevanti għal perjodu ta' sena kull meta detentur tal-liċenzja jakkumula tmax-il punt penali jew aktar matul perjodu ta' sentejn, skont ir-regolament 27A.

(10) Matul il-perjodu ta' sospensjoni tal-liċenzja relevanti skont is-subregolament (9), id-detentur tal-liċenzja ma jkunx eliġibbli biex japplika għal liċenzja speċjali, mahruġa skont it-termini tal-Qafas Regulatorju relevanti, u għandu ukoll ikun meqjus ineliġibbli biex japplika għal liċenzja jew permess

biex jipparteċipa fi kwalunkwe attività ta' riċerka, inklużi attivitajiet previsti skont l-ewwel proviso tar-regolament 23.

(11) It-Taqsima tar-Regolamentazzjoni għall-Għasafar Selvaġġi għandha tirritorna l-liċenzja ġenerali rilevanti lid-detentur tal-liċenzja wara li jintemm il-perjodu ta' sospensjoni skont is-subregolament (9).

*Jemenda r-regolament 23 tar-regolamenti prinċipali.*

**4.** Ir-regolament 23 tar-regolamenti prinċipali għandu jiġi emendat kif ġej:

(1) fis-subregolament (1) tiegħu, il-kliem "u/jew ta' tqegħid ta' *geo-tags*." għandhom jiġu mibdula bil-kliem "u/jew ta' tqegħid ta' *geo-tags*:" u minnufih wara, għandu jiżdied il-proviso il-ġdid li ġej:

"Izda, bla ħsara għal kwalunkwe Qafas Regulatorju għal riċerka, persuna li m'għandiex liċenzja biex tlibbes ċrieket xjentifiċi fuq l-għasafar skont ir-regolament 23(2)(a), tista' taqbad ċertu għasafar għal skopijiet ta' *geo-tagging*, segwit mill-helsien immedjat tagħhom lura fis-selvaġġ, kemm-il darba dik il-persuna tissodisfa l-kriterji li jmiss:

(a) is-sottomissjoni ta' applikazzjoni mat-Taqsima tar-Regolamentazzjoni għall-Għasafar Selvaġġi, mhux aktar tard minn xagħrejn (2) qabel ma tibda l-attività ta' *geo-tagging*, liema applikazzjoni għandha jkollha l-informazzjoni li jmiss:

- (i) spjega dettaljata tal-għanijiet tar-riċerka proposta u r-raġunijiet għaliha;
- (ii) l-alternattivi li ġew ikkunsidrati;
- (iii) l-ammont minn kull speċi li hu propost li jinqabad għall-għanijiet ta' *geo-tagging*;
- (iv) il-metodoloġija proposta;
- (v) il-lok tas-siti fejn qed tiġi proposta l-attività ta' *geo-tagging* fil-format preskritt fil-paragrafu (ċ) tas-sub-regolament 3;
- (vi) dettalji tal-persuni li se jkunu afdati bl-immaniġġjar tal-għasafar, u l-immaniġġjar tas-*software* tal-*geo-tags*, inkluż il-ġbir u l-analiżi tad-data;
- (vii) id-dati proposti għall-attività ta' *geo-tagging*;
- (viii) it-tul ta' żmien propost għall-ġbir u l-analiżi tad-data; u
- (ix) id-data ta' meta r-rapport bir-riżultanzi tar-riċerka għandu jkun sottomess lit-Taqsima tar-Regolamentazzjoni għall-Għasafar Selvaġġi;

(b) is-sottomissjoni, flimkien mal-applikazzjoni msemmija fil-paragrafu (a), ta' dikkjarazzjoni iffirmata, jew:

(i) mill-applikant, fejn jikkonferma li għandu esperjenza ipprovata fl-immaniġġjar tal-għasafar u t-tqegħid ta' *geo-tags* fuq speċi ta' għasafar, inkluż tagħrif fuq is-*software* tal-*geo-tags*, ġbir ta' data, immaniġġjar u analiżi, appoġġjata b'bijografija li telenka r-riċerka ornitoloġika preċedenti li wettaq permezz ta' *geo-tagging*, inkluż il-perjodu ta' riċerka, riżultanzi tar-riċerka u *link* għal kull pubblikazzjoni f'ġurnali xjentifiċi riveduti mill-pari; jew

(ii) mit-trejner tal-applikant, li għandu esperjenza ipprovata fl-immaniġġjar tal-għasafar u t-tqegħid ta' *geo-tags* fuq speċi tal-għasafar, kif appoġġjata b'bijografija tat-trejner, li għandha tkun sottomessa flimkien mad-dikkjarazzjoni u li għandu jkollha l-informazzjoni kollha mitluba fis-sub-paragrafu (i), li tikkonferma li hu harreg lill-applikant li għandu għarfien dwar l-aspetti kollha marbuta ma' *geo-tagging*, inkluż it-tqegħid ta' *geo-tags* fuq l-ispeċi tal-għasafar proposti fl-applikazzjoni msemmija fil-paragrafu (a) u, jekk id-data se tkun immaniġġjata wkoll mill-istess applikant, konferma li huwa familjari mas-*software* tal-*geo-tags*, inkluż il-ġbir, immaniġġjar u analiżi tad-data;

(ċ) l-inkluzjoni, fil-metodoloġija proposta kif msemmi fil-paragrafu (a) tas-subregolament (1), ta' komponent għat-tqegħid taċ-ċrieket xjentifiċi kif mitlub mis-subregolament 2, għall-ispeċi kollha li mhux elenkati fl-Iskeda II:

Iżda jekk l-attività ta' *geo-tagging* tinvolvi speċi li huma inkluzi fl-Iskeda II, il-metodoloġija proposta għandha, preferibbilment, tinkludi wkoll komponent għat-tqegħid taċ-ċrieket kif mitlub mis-subregolament 2;

(d) ir-rakkomandazzjoni u l-kondizzjonijiet tal-Kumitat Ornis, skont ir-regolament 10(6); u

(e) il-kondizzjonijiet speċifikati fil-liċenzja maħruġa għall-għan ta' *geo-tagging* mit-Taqsima tar-Regolamentazzjoni għall-Għasafar Selvaġġi, inkluzi obbligazzjonijiet ta' rappurtar u s-sottomissjoni ta' rapport dettaljat tar-riżultanzi tal-attività ta' *geo-tagging* lit-Taqsima tar-Regolamentazzjoni għall-Għasafar Selvaġġi:

Iżda t-Taqsima tar-Regolamentazzjoni għall-Għasafar Selvaġġi għandha tippreżenta r-rapport msemmi fil-paragrafu (e) lill-Kumitat Ornis skont il-proviso tar-regolament 10(6)(ċ):

Iżda wkoll f'każ illi l-applikant ma jissottomettix ir-rapport kif imsemmi fil-paragrafu (e) fiż-żmien stipulat għal dak l-għan mit-Taqsima tar-Regolamentazzjoni għall-Għasafar Selvaġġi fil-kondizzjonijiet tal-liċenzja, l-applikant jittqies mhux eliġibbli biex japplika għal kull permess ieħor għal ricerka, jew tiġdid.”.

(2) Fil-paragrafu (h) tas-subregolament (2) tiegħu, il-kliem “jipprattika l-kaċċa.”, għandhom jiġu mibdula bil-kliem “jipprattika l-kaċċa;” u minnufih wara, għandu jiżdied il-paragrafu l-ġdid li ġej:

“(i) ebda xbiek, inkluzjoni ranġi, jew kwalunkwe apparat ieħor li jintuża għat-tqegħid taċ-ċrieket u/jew *geo-tagging* m'għandu jithalla waħdu.”

*Jemenda r-regolament 27 tar-regolamenti prinċipali.*

**5. Ir-Regolament 27 tar-regolamenti prinċipali għandu jiġi emendat kif ġej:**

(1) Fil-paragrafu (a) tas-subregolament (2) tiegħu, il-klien “s-sospensjoni ta' kull liċenza jew permess” għandu jiġi mibdul bil-kliem “s-sospensjoni tal-liċenzja jew permess relevanti”.

(2) fil-paragrafu (b) tas-subregolament (2) tiegħu, il-kliem “r-revoka permanenti ta' kull liċenza jew permess” għandu jiġi mibdul bil-kliem “r-revoka permanenti tal-liċenzja jew permess relevanti”.

*Kap. 10*

(3) Fil-paragrafu (a) tat-tielet proviso tas-subregolament (2) tiegħu, il-kliem “ir-revoka permanenti ta' kull liċenzja jew permess maħruġa skont dawn ir-regolamenti kif ukoll il-konfiska tal-*corpus delicti*” għandha tkun mibdula bil-kliem “ir-revoka permanenti tal-liċenzja jew permess relevanti maħruġa skont dawn ir-regolamenti u skont il-Parti XV tal-Kodiċi tal-Liġijiet tal-Pulizija, kif ukoll il-konfiska tal-*corpus delicti*;”.

*Kap. 10*

(4) fil-paragrafu (b) tat-tielet proviso tas-subregolament (2) tiegħu, il-kliem “f'każ li l-liċenzja jew permess ma kienux ġew revokati, il-Qorti għandha tordna ir-revoka permanenti ta' kull permess jew liċenzja maħruġa taht dawn ir-regolamenti meta dik il-persuna tinstab hatja t-tieni darba:” għandu jiġi mibdul bil-kliem “f'każ li l-liċenzja jew permess relevanti ma kienux ġew revokati, il-Qorti għandha tordna ir-revoka permanenti tal-permess jew liċenzja relevanti maħruġa skont dawn ir-

regolamenti u skont il-Parti XV tal-Kodiċi tal-Liġijiet tal-Pulizija, meta dik il-persuna tinstab hatja t-tieni darba:”

(5) Fit-tieni proviso tas-subregolament (3) tiegħu, il-kliem “tordna s-sospensjoni tal-liċenzja jew tal-permess” għandu jiġi mibdul bil-kliem “tordna s-sospensjoni tal-liċenzja jew permess relevanti”.

(6) fit-tielet proviso tas-subregolament (3) tiegħu:

(a) fil-verżjoni bil-Malti, il-kliem “għandha tkun skwalifikata milli tottjeni liċenzja taht dawn ir-regolamenti jew” għandu jiġi mibdul bil-kliem “għandha tkun skwalifikata milli tikseb liċenzja jew permess relevanti taht dawn ir-regolamenti u”; u

(b) il-kliem “ordnat li dik il-persuna giet skwalifikata milli takkwista liċenzja għal għomorha” għandu jiġi mibdul bil-kliem “ordnat li dik il-persuna giet skwalifikata milli tikseb liċenzja jew permess relevanti għal għomorha”.

*Jemenda r-regolament 27A tar-regolamenti prinċipali.*

**6. Ir-regolament 27A tar-regolamenti prinċipali għandu jiġi mibdul bir-regolament ġdid li ġej:**

**“27A.** (1) Minkejja dak li jingħad f’ dawn ir-regolamenti għal proċedimenti u pjeni dwar reati u bla ħsara għad-dispożizzjonijiet ta’ dan ir-regolament u tal-Iskeda VIII, fejn it-Taqsima tar-Regolamentazzjoni għall-Għasafar Selvaġġi u, jew, il-Pulizija Eżekuttiva, temmen li persuna tkun ikkommettiet reat kontra dawn ir-regolamenti skont ma jinsab fl-Iskeda VIII, il-Pulizija Eżekuttiva għandha tikkonfiska l-*corpus delicti* kif speċifikat fl-Iskeda u għandha tinforma lit-Taqsima tar-Regolamentazzjoni għall-Għasafar Selvaġġi, li għandha, fi żmien tletin ġurnata minn meta tirċievi din l-informazzjoni, tagħti lil dik il-persuna avviż bil-miktub fejn tiddekrivi r-reat li dik il-persuna tkun qegħda tiġi akkużata bih u tindika l-passi li trid tiehu biex tirrimedja r-reat u l-penali amministrattiva li hi għandha thallas għal dak ir-reat:

Izda, dan ir-regolament għandu jkun bla ħsara għas-setgħat mogħtija lill-Pulizija Eżekuttiva skont il-Kodiċi Kriminali:

Izda ukoll, kull persuna li tħossha aggravata bid-deċiżjoni tat-Taqsima tar-Regolamentazzjoni għall-Għasafar Selvaġġi taht dan is-subregolament, tista’ tappella lit-Tribunal ta’ Revizjoni Amministrattiva stabbilit taht l-Att dwar l-Ġustizzja Amministrattiva għar-revoka jew tibdil ta’ dik il-penali, kif ukoll ir-radd lura tal-*corpus delicti* konfiskat skont dan ir-regolament.

(2) Jekk fi kwalunkwe perjodu ta’ sentejn persuna takkumula tna-x-il punt penali jew aktar kif speċifikat fl-Iskeda VIII, ir-reat jew ir-reati mwettqa għandhom ikunu punibbli skont is-subregolament 11(9) u l-konfiska immedjata tal-*corpus delicti* kif speċifikat fl-Iskeda:

Izda, il-punti akkumulati għandhom jithassru u l-perjodu ta’ sentejn għandu jerga’ jibda’ mill-ġdid jekk id-detentur tal-liċenzja ma jwettaqx reati oħra elenkati fl-Iskeda VIII fi żmien sentejn mid-data tal-aħħar reat:

Izda ukoll, fil-każijiet kollha, wara li jkunu ġew imħassra l-punti u l-issettjar mill-ġdid tal-perjodu ta’ sentejn, id-detentur tal-liċenzja għandu jibqa’ sugġett għal akkumulazzjoni ta’ punti penali għal reati elenkati fl-Iskeda VIII:

Izda ukoll, f’każ li d-detentur tal-liċenzja jappella lit-Tribunal tar-Revizjoni Amministrattiva u sakemm it-Tribunal jiddeċiedi jekk jirrevokax il-piena amministrattiva jew le, il-perjodu ta’ sentejn għandu jibqa’ jgħodd u l-punti penali relatati ma’ dak ir-reat inkwistjoni għandhom jizdiedu ma’ kwalunkwe punti penali li l-akkużat jakkumula sussegwentement, u jitnaqqsu biss mit-total jekk jinheles mill-akkużi miġjuba kontri.

(3) Meta ikun inghata avviz skont dan ir-regolament, il-persuna msemmija fl-avviz tista', fi zmien wiehed u ghoxrin gurnata minn notifika tal-avviz, taççetta r-responsabbiltà għar-reat speçifikat fl-avviz u f'dak iż-żmien tirrimedja għar-reat u thallas il-penali indikata fl-avviz:

Iżda, jekk il-persuna li lilha tinghata avviz taht is-subregolament (1) ma taççettax responsabbiltà għar-reat jew minkejja li tkun aççettat dik ir-responsabbiltà tonqos milli tirrimedja r-reat fiż-żmien imsemmi qabel, għandhom jittiehdu kontriha l-proçedimenti kriminali ordinarji skont id-dispożizzjonijiet tar-regolament 27. Il-perjodu ta' sentejn għandu jibqa' jghodd u l-punti penali relatati ma' dak ir-reat inkwistjoni għandhom jizjeddu ma' kwalunkwe punti penali li l-akkużat jakkumula sussegwentement, u jitnaqqsu biss mit-total tiegħu jekk jinheles mill-akkużi miġjuba kontrih.

(4) Id-dispożizzjonijiet ta' dan ir-regolament m'għandhomx japplikaw kull fejn ir-reat elenkat fl-Iskeda VIII ikun akkumpanjat minn reat li mhux elenkat fl-istess Skeda, inkluż meta r-reat ikun imwettaq flimkien ma' kwalunkwe reat ieħor taht dawn ir-regolamenti, bl-eççeżżjoni ta' reat amministrattiv elenkat fl-Iskeda VIII, u f'dak il-każ, id-dispożizzjonijiet tar-regolament 27 għandhom japplikaw awtomatikament.

(5) Meta persuna li għandha liçenzja speçjali mahruġa skont il-Qafas Regulatorju relevanti twettaq reat skont dan ir-regolament waqt il-perjodu ta' deroga, il-liçenzja speçjali m'għandhiex tiġi sospiza:

Iżda, meta tali persuna tkun akkumulat it-tnaix-il punt penali, skont id-dispożizzjonijiet tas-subregolament (2), waqt il-perjodu ta' deroga jew tkun imputata jew akkużata taht ir-regolament 27 minflok taht dan ir-regolament, il-liçenzja speçjali għandha tkun awtomatikament revokata.”.

*Jemenda l-Iskeda VIII tar-regolamenti prinçipali.*

7. L-Iskeda VIII tar-regolamenti prinçipali għandhom jiġu mibdula bl-iskeda l-ġdida li jmiss:

“

SKEDA VIII  
Regolament 27A  
Penali Amministrattivi

Regolament	Kategorija tar-reat	L-ewwel reat	It-tieni reat	Punti penali għal kull kategorija ta' reat
7(1)(d)	<p>Użu jew pussess ta' apparat elettriku jew elettroniku, użu jew pussess ta' tisfir irrekordjat minn qabel ta' għasafar:</p> <p>Iżda fejn ir-reat huwa mwettaq waqt kwalunkwe staġun magħluq jew waqt ħinijiet ipprojbiti jew fir-reçint ta' kwalunkwe Santwarju tal-Għasafar skont l-Iskeda V jew fi Xtajta Protetta skont l-Iskeda VII, jew fejn it-tisfir irrekordjat minn qabel ta' għasafar jikkorrispondi għal speçi li mhux imniżżla fl-Iskeda II, ir-reat m'huwiex suġġett għall-penali</p>	€250 u l-konfiska tal- <i>corpus delicti</i>	€250 u l-konfiska tal- <i>corpus delicti</i>	4

	amministrattiva iżda għandu jkun punibbli skont ir-regolament 27 u l-konfiska immedjata tal- <i>corpus delicti</i> .			
7(1)(f)	<p>Użu ta' trabokk li jista' jingarr, waqt kull perjodu tas-sena, kemm jekk bix-xibka kif ukoll minghajr xibka, li ma jeċċedix it-tul ta' 60 ċm fi kwalunkwe naħa tiegħu:</p> <p>Iżda meta l-użu tat-trabokk li jista' jingarr jinkludi l-użu ta' għasafar għall-ghajjat u/jew taħrik, kemm fit-trabokk jew fiż-żona tal-madwar tat-trabokk, irrispettivament minn jekk l-ghasafar għall-ghajjat u/jew taħrik humiex f'gagėg jew f'guva, dan ir-reat m'huwiex suėgėett għall-penali amministrattiva iżda għandu jkun punibbli skont ir-regolament 27.</p>	€250 u l-konfiska tal- <i>corpus delicti</i>	€250 u l-konfiska tal- <i>corpus delicti</i>	3
8(2)	Għasafar tat-taħrik jew ghajjat aktar minn dak awtorizzat skont il-liċenzja speċjali għall-insib.	€50 għal kull għasfur tat-taħrik jew ghajjat li jeċċedi l-ammont permess	€50 għal kull għasfur tat-taħrik jew ghajjat li jeċċedi l-ammont permess	3
8(2)	Nuqqas li żżomm mad-daqs minimu tal-gagėg kif meħtieg mil-liċenzja speċjali għall-ispeċi relevanti.	€50 għal kull gagėa iżgħar mid-daqs minimu	€50 għal kull gagėa iżgħar mid-daqs minimu	2
L-Iskeda IV(1)(ċ) 7(p) ta' L.S. 549.74	Nuqqas li tirrapporta għasafar imlibbsa ċrieket xjentifiċi lit-Taqsima tar-Regolamentazzjoni għall-Għasafar Selvaėgi u/jew nuqqas li immedjatament titlaq lura fis-selvaėg dawn l-ghasafar wara li jittieħdu d-dettalji taċ-ċurkett xjentifiku.	€50 għal kull kampjun li mhux irrapportat jew mitluq lura fis-selvaėg u l-konfiska tal-kampjuni tal-ghasafar li mhux mitluqa lura fis-selvaėg	€50 għal kull kampjun li mhux irrapportat jew mitluq lura fis-selvaėg u l-konfiska tal-kampjuni tal-ghasafar li mhux mitluqa lura fis-selvaėg	4
12(6)	Nuqqas li jiėi iddikjarat kull għasfur ikkaċċjat jew meħud:	€50 għal kull għasfur	€50 għal kull għasfur	4

		mhux dikkjarat sa massimu ta' €250	mhux dikkjarat sa massimu ta' €250	
	Izda jekk in-nuqqas jikkonsisti f'aktar minn hames (5) ghasafar mhux iddikjarati jew, waqt il-perjodu ta' kwalunkwe deroga, in-numru jkun ta' aktar minn numru ta' ghasafar permess mill-kwota ghal kull jum jew ikun ta' aktar mill-ghasafar permess mill-kwota ghall-istagun, jekk dawn il-limiti jkunu gew imposti, ir-reat m'huwiex suggett ghall-penali amministrattiva izda ghandu jkun punibbli skont ir-regolament 27.			
12(9)	Nuqqas li tissottometti l-informazzjoni kif mitluba fil-paragrafu 1(c) tal-Iskeda IV ta' dawn ir-regolamenti.	€50	€50	3
14(1)	Dhul fi proprjeta' privata, sakemm l-istess dhul ma jammontax ghal reat taht xi ligi oħra.	€250	€250	4
16(a) u(b)	Kacca u, jew tehid ta' ghasafar minghajr il-licenzja relevanti / dokument ta' identifikazzjoni u nuqqas li l-imsemmija dokumentazzjoni tigi pprezentata lill-Pulizija fi zmien jumejn:  Izda din il-penali ma tapplikax fejn m'hemmx licenzja ghall-kacca jew tehid ta' ghasafar valida, jew waqt kacca jew tehid ta' ghasafar waqt il-perjodu ta' deroga, f'liema kaz, ir-reat m'huwiex suggett ghall-penali amministrattiva izda ghandu jkun punibbli skont ir-regolament 27.	€250	€250	3
18(2)(a)	Il-garr ta' arma tan-nar, kemm jekk ikkargata kemm jekk mhix, li ma tkunx fl-ghata taghha, waqt li hija tkun inqas minn 200 metru minn xi belt jew rahal, jew zona abitata oħra:  Izda fejn il-garr ta' arma tan-nar, kemm jekk ikkargata kemm jekk mhix, li ma tkunx fl-ghata taghha issehħ f'distanza ta' inqas minn 150 metru minn xi belt jew rahal, jew zona abitata oħra jew minn xi wahda mix-xtajtiet msemmija fl-Iskeda VII, jew f'distanza ta' 50 metru minn toroq principali jew arterjali, ir-reat m'huwiex suggett ghall-penali amministrattiva izda huwa punibbli skont ir-regolament 27.	€250	€250	3

18(2)(b) u 7(1)(k)	Kompartiment tal-iskrataċ li jista' jzomm aktar minn żewġt iskrataċ fl-istess ħin.	€250	€250	4

”

DRAFT FOR PUBLIC CONSULTATION